

॥ श्रीमद् भगवद्गीता - भावार्थदीपिका ॥

1

॥ अथ द्वादशोऽध्यायः - अध्याय बारावा ॥

॥ भक्तियोगः ॥

जय जय वो शुद्धे । उदारे प्रसिद्धे ।

अनवरत आनंदे । वर्षति ये ॥ १ ॥

विषयव्यालें मिठी । दिधलिया नुठी ताठी ।

ते तुझिये गुरुकृपादृष्टी । निर्विष होय ॥ २ ॥

तरी कवणातें तापु पोळी । कैसेनि वो शोकु जाली ।

जरी प्रसादरसकल्लोळीं । पुरें येसि तूं ॥ ३ ॥

योगसुखाचे सोहळे । सेवकां तुझेनि स्नेहाळे ।

सोऽहंसिद्धीचे लळे । पाळिसी तूं ॥ ४ ॥

आधारशक्तीचिया अंकीं । वाढविसी कौतुकीं ।

हृदयाकाशपल्लकीं । परीये देसी निजे ॥ ५ ॥

प्रत्यक्ज्योतीची वोवाळणी । करिसी मनपवनाचीं खेळणीं ।

आत्मसुखाची बाळलेणीं । लेवविसी ॥ ६ ॥

सतरावियेचें स्तन्य देसी । अनुहताचा हल्लरू गासी ।

समाधिबोधें निजविसी । बुझाऊनि ॥ ७ ॥

म्हणोनि साधकां तूं माउली । पिके सारस्वत तुझिया पाउलीं ।

या कारणें मी साउलीं । न संडीं तुझीं ॥ ८ ॥

अहो सद्गुरुचिये कृपादृष्टी । तुजें कारुण्य जयातें अधिष्ठी ।

तो सकलविद्यांचिये सृष्टीं । धात्रा होय ॥ ९ ॥

म्हणोनि अंबे श्रीमंते । निजजनकल्पलते ।

आज्ञापीं मातें । ग्रंथनिरूपणीं ॥ १० ॥

नवरसीं भरवीं सागरु । करवीं उचित रत्नांचे आगरु ।
भावार्थाचे गिरिवरु । निफजवीं माये ॥ ११ ॥
साहित्यसोनियाचिया खाणी । उघडवीं देशियेचिया क्षोणीं ।
विवेकवल्लीची लावणी । हों देई सैंघ ॥ १२ ॥
संवादफलनिधानें । प्रमेयाचीं उद्यानें ।
लावीं म्हणे गहनें । निरंतर ॥ १३ ॥
पाखांडाचे दरकुटे । मोडीं वाग्वाद अळांटे ।
कुतर्काचीं दुष्टें । सावजें फेडीं ॥ १४ ॥
श्रीकृष्णगुणीं मातें । सर्वत्र करीं वो सरतें ।
राणिवे बैसवी श्रोते । श्रवणाचिये ॥ १५ ॥
ये मर्हाठियेचिया नगरीं । ब्रह्मविद्येचा सुकाळु करीं ।
घेणें देणें सुखचिवरी । हों देई या जगा ॥ १६ ॥
तूं आपुलेनि स्नेहपल्लवें । मातें पांघुरविशील सदैवें ।
तरी आतांचि हें आघवें । निर्मीन माये ॥ १७ ॥
इये विनवणीयेसाठीं । अवलोकिलें गुरु कृपादृष्टी ।
म्हणे गीतार्थेसी उठी । न बोलें बहु ॥ १८ ॥
तेथ जी जी महाप्रसादु । म्हणोनि साविया जाहला आनन्दु ।
आतां निरोपीन प्रबंधु । अवधान दीजे ॥ १९ ॥

अर्जुन उवाच ।
एवं सतत युक्ता ये भक्तास्त्वां पर्युपासते ।
ये चाप्यक्षरमव्यक्तं तेषां के योगवित्तमाः ॥ १ ॥
तरी सकलवीराधिराजु । जो सोमवंशीं विजयध्वजु ।

तो बोलता जाहला आत्मजु । पंडुनृपाचा ॥ २० ॥
कृष्णातें म्हणे अवधारिलें । आपण विश्वरूप मज दाविलें ।
तें नवल म्हणोनि बिहालें । चित माझें ॥ २१ ॥
आणि इये कृष्णमूर्तीची सवे । यालागीं सोय धरिली जीवें ।
तंव नको म्हणोनि देवें । वारिलें मातें ॥ २२ ॥
तरी व्यक्त आणि अव्यक्त । हें तूंचि एक निश्चांत ।
भक्ती पाविजे व्यक्त । अव्यक्त योगें ॥ २३ ॥
या दोनी जी वाटा । तूंतें पावावया वैकुंठा ।
व्यक्ताव्यक्त दाखंठां । रिगिजे येथ ॥ २४ ॥
पैं जे वानी श्यातुका । तेचि वेगळिये व्याला येका ।
म्हणोनि एकदेशिया व्यापका । सरिसा पाडू ॥ २५ ॥
अमृताविया सागरिं । जे लाभे सामर्थ्याची थोरी ।
तेचि दे अमृतलहरी । चुळीं घेतलिया ॥ २६ ॥
हे कीर माझ्या चित्तीं । प्रतीति आथि जी निरुत्ती ।
परि पुसणें योगपती । तें याचिलार्गी ॥ २७ ॥
जें देवा तुम्हीं नावेक । अंगिकारिलें व्यापक ।
तें साच कीं कवतिक । हें जाणावया ॥ २८ ॥
तरी तुजलागीं कर्म । तूंचि जयांचें परम ।
भक्तीसी मनोधर्म । विकोनि घातला ॥ २९ ॥
इत्यादि सर्वी परीं । जे भक्त तूंतें श्रीहरी ।
बांधोनियां जिव्हारिं । उपासिती ॥ ३० ॥
आणि जें प्रणवापैलीकडे । वैखरीयेसी जें कानडें ।

कायिसयाहि सांगडें । नव्हेचि जें वस्तु ॥ ३१ ॥

तें अक्षर जी अव्यक्त । निर्देश देशरहित ।

सोऽहंभावे उपासित । ज्ञानिये जे ॥ ३२ ॥

तयां आणि जी भक्तां । येरयेरांमाजी अनंता ।

कवणें योगु तत्त्वतां । जाणितला सांगा ॥ ३३ ॥

इया किरीटीविया बोला । तो जगदबंधु संतोषला ।

म्हणे हो प्रश्नु भला । जाणसी करूं ॥ ३४ ॥

श्री भगवानुवाच ।

मय्यावेश्य मनो ये मां नित्ययुक्ता उपासते ।

श्रद्धया पर्योपेतास्ते मे युक्ततमा मताः ॥ २ ॥

तरी अस्तुगिरीचियां उपकंठीं । रिगालिया रविबिंबापाठीं ।

र१मी जैसे किरीटी । संवरती ॥ ३५ ॥

कां वर्षाकालीं सरिता । जैसी चढों लागें पांडुसुता ।

तैसी नीच नवी भजतां । श्रद्धा दिसे ॥ ३६ ॥

परी ठाकिलियाहि सागरु । जैसा मागीलही यावा अनिवारु ।

तिये गंगेचिये ऐसा पडिभरु । प्रेमभावा ॥ ३७ ॥

तैसें सर्वेद्रियांसहित । मजमार्जीं सूनि चित ।

जे रात्रिदिवस न म्हणत । उपासिती ॥ ३८ ॥

इयापरी जे भक्त । आपणपें मज देत ।

तेचि मी योगयुक्त । परम मार्णी ॥ ३९ ॥

ये त्वक्षर्मनिर्देश्यमव्यक्तं पर्युपासते ।

सर्वत्रगमचिन्त्यं च कूटस्थमचलं ध्रुवं ॥ ३ ॥

आणि येर तेही पांडवा । जे आरूढोनि सोऽहंभावा ।

झोंबती निखयवा । अक्षरासी ॥ ४० ॥

मनाची नखी न लगे । जेथ बुद्धीची दृष्टी न रिगे ।

ते इंद्रियां कीर जोगें । कायि होईल ? ॥ ४१ ॥

परी ध्यानाही कुवाडें । म्हणोनि एके ठायीं न संपडे ।

व्यक्तीसि माजिवडें । कवणेही नोहे ॥ ४२ ॥

जया सर्वत्र सर्वपणें । सर्वाही कार्ळी असणें ।

जें पावूनि चिंतवणें । हिंपुटी जाहलें ॥ ४३ ॥

जें होय ना नोहे । जें नाहीं ना आहे ।

ऐसें म्हणोनि उपाये । उपजतीचि ना ॥ ४४ ॥

जें चळे ना ढळे । सरे ना मैळे ।

तें आपुलेनीचि बळें । आंगविलें जिहीं ॥ ४५ ॥

सन्नियम्येन्द्रियग्रामं सर्वत्र समबुद्धयः ।

ते प्राप्नुवन्ति मामेव सर्वभूतहिते रताः ॥ ४ ॥

पैं वैराग्यमहापावकें । जाळूनि विषयांचीं कटकें ।

अधपलीं तवकें । इंद्रियें धरिलीं ॥ ४६ ॥

मग संयमाची धाटी । सूनि मुरडिलीं उफराटीं ।

इंद्रियें कोंडिलीं कपाटीं । हृदयाचिया ॥ ४७ ॥

अपानींचिया कवाडा । लावोनि आसनमुद्रा सुहाडा ।

मूळबंधाचा हुडा । पन्नासिला ॥ ४८ ॥

आशेचे लाग तोडिले । अर्धैर्याचि कडे झाडिले ।

निद्रेचें शोधिलें । काळवखें ॥ ४९ ॥

वज्राग्नीचिया ज्वाली । करुनि सप्तधातूंची होली ।
व्याधींच्या सिसाली । पूजिलीं यंत्रे ॥ ५० ॥
मग कुंडलिनियेचा टेंभा । आधारीं केला उभा ।
तया चोजवलें प्रभा । निमथावरी ॥ ५१ ॥
नवद्वारांचिया चौचकीं । बाणूनि संयतीची आडवंकी ।
उघडिली खिडकी । ककारांतींची ॥ ५२ ॥
प्राणशक्तिचामुंडे । प्रहारुनि संकल्पमेंढे ।
मनोमहिषाचेनि मुंडें । दिधलीं बलीं ॥ ५३ ॥
चंद्रसूर्याबुझावणी । करुनि अनुहताची सुडावणी ।
सतरावियेचें पाणी । जिंतिलें वेगीं ॥ ५४ ॥
मग मध्यमा मध्य विवरे । तेणें कोरिवें दादरे ।
ठाकिलें चवरे । ब्रह्मरंध्र ॥ ५५ ॥
वरी मकारांत सोपान । ते सांडोनिया गहन ।
काखे सूनियांगगन । भरले ब्रह्मीं ॥ ५६ ॥
ऐसे जे समबुद्धी । गिळावया सोऽहंसिद्धी ।
आंगविताती निरवधी । योगदुर्गे ॥ ५७ ॥
आपुलिया साटोवाटी । शून्यघेती उठाउठीं ।
तेही मातेंचि किरीटी । पावती गा ॥ ५८ ॥
वांचूनि योगचेनि बलें । अधिक कांहीं मिळे ।
ऐसें नाहीं आगळें । कष्टचि तया ॥ ५९ ॥

वलेशोऽधिकतररतेषामव्यक्तासक्तचेतसाम् ।

अव्यक्ता हि गतिर्दुःखं देहवद्भिरवाप्यते ॥ ५ ॥

जिहीं सकळ भूतांचिया हितीं । निरालंबीं अव्यक्तीं ।

पसरलिया आसक्ती । भक्तीवीण ॥ ६० ॥

तयां महेन्द्रादि पदें । करिताति वाटवधें ।

आणि ऋद्धिसिद्धींचीं हंढें । पडोनि ठाती ॥ ६१ ॥

कामक्रोधांचे विलग । उठावती अनेग ।

आणि शून्येंसीं आंग । झुंजवावें कीं ॥ ६२ ॥

ताहानें ताहानचि पियावी । भुकेलिया भूकचि खावी ।

अहोरात्र वाचीं । मवावा वारा ॥ ६३ ॥

उनी दिहावें पड्डणें । निरोधाचें वेल्हावणें ।

झाडासि साजणें । चाळावें गा ॥ ६४ ॥

शीत वेढावें । उष्ण पांघुरावें ।

वृष्टीचिया असावें । घरांआंतु ॥ ६५ ॥

किंबहुना पांडवा । हा अग्निप्रवेशु नीच नवा ।

भ्रतारेंवीण करवा । तो हा योगु ॥ ६६ ॥

एथ स्वामीचें काज । न बापिकें व्याज ।

परी मरणेंसीं झुंज । नीच नवें ॥ ६७ ॥

ऐसें मृत्यूहूनितीख । कां घोंटे कळत विख ।

डोंगर गिलितां मुख । न फाटे काई ? ॥ ६८ ॥

म्हणोनि योगाचियां वाटा । जे निगाले गा सुभटा ।

तयां दुःखाचाचि शेलवांटा । भागा आला ॥ ६९ ॥

पाहें पां लोहाचे चणे । जें बोचरिया पडतीं खाणें ।

तें पोट भरणें कीं प्राणें । शुद्धी म्हणों ॥ ७० ॥

म्हणोनि समुद्र बाहीं । तरणे आथि केंही ।
कां गगनामार्जी पाई । खोलिजतु असें ? ॥ ७१ ॥
वळघलिया रणाची थाटी । आंगीं न लागतां कांठी ।
सूर्याची पाउटी । कां होय गा ॥ ७२ ॥
यालागीं पांगुळा हेवा । नव्हे वायूसि पांडवा ।
तेवीं देहवंता जीवां । अव्यक्तीं गति ॥ ७३ ॥
ऐसाही जरी धिंवसा । बांधोनियां आकाशा ।
झोंबती तरी वलेशा । पात्र होती ॥ ७४ ॥
म्हणोनि येर ते पार्था । नेणतीचि हे व्यथा ।
जे कां भक्तिपंथा । वोटंगले ॥ ७५ ॥

ये तु सर्वाणि कर्माणि मयि संन्यस्य मत्परः ।

अनन्येनैव योगेन मां ध्यायन्त उपासते ॥ ६ ॥

कर्मेंद्रियें सुखें । करिती कर्म अशेखें ।
जियें कां वर्णविशेखें । भागा आलीं ॥ ७६ ॥
विधीतें पाळित । निषेधातें गाळित ।
मज देऊनि जाळित । कर्मफलें ॥ ७७ ॥
ययापरी पाहीं । अर्जुना माझे ठाई ।
संन्यासूनि नाहीं । करिती कर्म ॥ ७८ ॥
आणीकही जे जे सर्व । कायिक वाचिक मानसिक भाव ।
तयां मीवांचूनि धांव । आनौती नाहीं ॥ ७९ ॥
ऐसे जे मत्पर । उपासिती निरंतर ।
ध्यानमिषें घर । माझे झालें ॥ ८० ॥

जयांचिये आवडी । केली मजशीं कुळवाडी ।

भोग मोक्ष बापुडीं । त्यजिलीं कुळें ॥ ८१ ॥

ऐसे अनन्ययोगें । विकले जीवें मनें आंगें ।

तयांचे कायि एक सांगें । जें सर्व मी करीं ॥ ८२ ॥

तेषामहं समुद्धर्ता मृत्युसंसारसागरात् ।

भवामि न विरात्पार्थ मय्यावेशितचेतसाम् ॥ ७ ॥

किंबहुना धनुर्धरा । जो मातेचिया ये उदरा ।

तो मातेचा सोयरा । केतुला पां ॥ ८३ ॥

तेवीं मी तयां । जैसे असती तैशियां ।

कळिकाळ नोकोनियां । घेतला पट्टा ॥ ८४ ॥

एरहवीं तरी माझियां भक्तां । आणि संसाराची चिंता ।

काय समर्थाची कांता । कोरान्न मागे ॥ ८५ ॥

तैसे ते माझे । कलात्र हें जाणिजे ।

कायिसेनिही न लजे । तयांचेनि मी ॥ ८६ ॥

जन्ममृत्यूचियालाटीं । झळंबती इया सृष्टी ।

तें देखोनियां पोटीं । ऐसें जाहलें ॥ ८७ ॥

भवसिंधूचेनि माजे । कवणासि धाकु नुपजे ।

तेथ जरी कीं माझे । बिहिती हन ॥ ८८ ॥

म्हणोनि गा पांडवा । मूर्तीचा मेळावा ।

करुनि त्यांचिया गांवा । धांवतु आलों ॥ ८९ ॥

नामाचिया सहस्रवरी । नावा इया अवधारीं ।

सजूनियां संसारीं । तारू जाहलों ॥ ९० ॥

सडे जे देखिले । ते ध्यानकासे लाविले ।
परीब्रहीं घातले । तरियावरी ॥ ९१ ॥
प्रेमाची पेटी । बांधली एकाचिया पोटी ।
मग आणिले तटी । सायुज्याचिया ॥ ९२ ॥
परी भक्तांचेनि नांवें । चतुष्पदादि आघवे ।
वैकुंठींचिये राणिवे । योग्य केले ॥ ९३ ॥
म्हणोनि गा भक्तां । नाहीं एकही चिंता ।
तयांतें समुद्धर्ता । आथि मी सदा ॥ ९४ ॥
आणि जेव्हांचि कां भक्तीं । दीधली आपुली चित्तवृत्ती ।
तेव्हांचि मज सूति । त्यांचिये नाटीं ॥ ९५ ॥
याकारणें गा भक्तयाया । हा मंत्र तुवां धनंजया ।
शिकिजे जे यया । मार्गा भजिजे ॥ ९६ ॥
मखेव मन आधत्स्व मयि बुद्धिं निवेशय ।
निवसिष्यसि मखेव अत उर्ध्वं न संशयः ॥ ८ ॥
अगा मानस हें एक । माइया स्वरूपीं वृत्तिक ।
करुनि घालीं निष्टंक । बुद्धि निश्चयेसीं ॥ ९७ ॥
इयें दोनीं सरिशीं । मजमार्जीं प्रेमेसीं ।
रिगालीं तरी पावसीं । मातें तूं गा ॥ ९८ ॥
जे मन बुद्धि इहीं । घर केलें माइयां ठायीं ।
तरी सांगें मग काइ । मी तू ऐसें उरे ? ॥ ९९ ॥
म्हणोनि दीप पालवे । सर्वेचि तेज मालवे ।
कां रविबिंबासवें । प्रकाशु जाय ॥ १०० ॥

उचललेया प्राणासरिशीं । इंद्रियेही निगती जैसीं ।

तैसा मनोबुद्धिपार्शीं । अहंकारु ये ॥ १०१ ॥

महणोनि माझिया स्वरूपीं । मनबुद्धि इयें निक्षेपीं ।

येतुलेनि सर्वव्यापी । मीचि होसी ॥ १०२ ॥

यया बोला कांहीं । अनारिसें नाहीं ।

आपली आण पाहीं । वाहतु असें गा ॥ १०३ ॥

अथ चित्तं समाधातुं न श्वनोषि मयि स्थिरम् ।

अभ्यासयोगेन ततो मामिच्छामुं धनञ्जय ॥ ९ ॥

अथवा हें चित्त । मनबुद्धिसहित ।

माझ्यां हातीं अचुंबित । न शकसी देवों ॥ १०४ ॥

तरी गा ऐसें करीं । यया आठां पाहारांमाझारीं ।

मोटकें निमिषभरी । देतु जाय ॥ १०५ ॥

मग जें जें कां निमिस्व । देखेल माझे सुख ।

तेतुलें अरोचक । विषयीं घेईल ॥ १०६ ॥

जैसा शरत्कालु रिगे । आणि सरिता वोहटूं लागे ।

तैसें चित्त काढेल वेगें । प्रपंचौनि ॥ १०७ ॥

मग पुनवेहूनि जैसें । शशिबिंब दिसेंदिसें ।

हारपत अंवसे । नाहींचि होय ॥ १०८ ॥

तैसें भोगाआंतूनि निगतां । चित्त मजमार्जी रिगतां ।

हळूहळू पंडुसुता । मीचि होईल ॥ १०९ ॥

अगा अभ्यासयोगु म्हणजे । तो हा एकु जाणजे ।

येणें कांहीं न निपजे । ऐसें नाहीं ॥ ११० ॥

पैं अभ्यासाचेनि बळें । एकां गति अंतराळे ।

व्याघ्र सर्प प्रांजळे । केले एकीं ॥ १११ ॥

विष कीं आहारीं पडे । समुद्रीं पायवाट जोडे ।

एकीं वाग्ब्रह्म थोकडें । अभ्यासें केलें ॥ ११२ ॥

म्हणोनि अभ्यासासी कांहीं । सर्वथा दुष्कर नाहीं ।

यालागीं माझ्या ठायीं । अभ्यासें मील ॥ ११३ ॥

अभ्यासेऽप्यसमर्थोऽसि मत्कर्मपरमो भव ।

मदर्थमपि कर्माणि कुर्वन् सिद्धिमवाप्स्यसि ॥ १०॥

कां अभ्यासाही लागीं । कसु नाहीं तुझिया अंगीं ।

तरी आहासी जया भागीं । तैसाचि आस ॥ ११४ ॥

इंद्रियें न कोडीं । भोगातें न तोडीं ।

अभिमानु न संडीं । स्वजातीचा ॥ ११५ ॥

कुळधर्मु चालीं । विधिनिषेध पाळीं ।

मग सुखें तुज सरळीं । दिधली आहे ॥ ११६ ॥

परी मनें वाचा देहें । जैसा जो व्यापारु होये ।

तो मी करीतु आहें । ऐसें न म्हणें ॥ ११७ ॥

करणें कां न करणें । हें आघवें तोचि जाणे ।

विश्व चळतसे जेणें । परमात्मेनि ॥ ११८ ॥

उण्यापुरेयावें कांहीं । उरें नेदीं आपुलिया ठायीं ।

स्वजाती करुनि घेई । जीवित्व हें ॥ ११९ ॥

माळियें जेउतें नेलें । तेउतें निवांतचि गेलें ।

तया पाणिया ऐसें केलें । होआवें गा ॥ १२० ॥

महणोनि प्रवृत्ति आणि निवृत्ती। इयें वोड्डीं नेघे मती।

अखंड चितवृत्ती। माइया ठायीं ॥ १२१ ॥

एरहवीं तरी सुभटा। उजू कां अव्हाटां।

रथु काई खटपटा। करितु असे ? ॥ १२२ ॥

आणि जें जें कर्म निपजे। तें थोडें बहु न म्हणिजे।

निवांतचि अर्पिजे। माइयां ठायीं ॥ १२३ ॥

ऐसिया मद्भावना। तनुत्यागीं अर्जुना।

तूं सायुज्य सदना। माझिया येसी ॥ १२४ ॥

अथैतदप्यशक्तोऽसि कर्तुं मद्योगमाश्रितः ।

सर्वकर्मफलत्यागं ततः कुरु यतात्मवान् ॥ ११ ॥

ना तरी हेंही तूज। नेदवे कर्म मज।

तरी तूंगा बुझ। पंडुकुमरा ॥ १२५ ॥

बुद्धीचिये पाठीं पोटीं। कर्माआदि कां शेवटीं।

मातें बांधणें किरीटी। दुवाड जरी ॥ १२६ ॥

तरी हेंही असो। सांडीं माझा अतिसो।

परि संयतिसीं वसो। बुद्धि तुझी ॥ १२७ ॥

आणि जेणें जेणें वेळें। घडती कर्म सकळें।

तयांचीं तियें फळें। त्यजितु जाय ॥ १२८ ॥

वृक्षकां वेली। लोटती फळें आलीं।

तैसीं सांडीं निपजलीं। कर्म सिद्धें ॥ १२९ ॥

परि मातें मनीं धरावें। कां मज उद्देशें करावें।

हें कांहीं नको आघवें। जाऊं दे शून्यीं ॥ १३० ॥

खडकीं जैसैं वर्षलें । कां आगीमार्जीं पेरिलें ।
कर्म मानी देखिलें । स्वप्न जैसैं ॥ १३१ ॥
अगा आत्मजेच्या विषीं । जीवु जैसा निरभिलाषी ।
तैसा कर्मी अशेषीं । निष्कामु होई ॥ १३२ ॥
वन्हीवी ज्वाळा जैसी । वायां जाय आकाशीं ।
क्रिया जिरें दे तैसी । शून्यामाजी ॥ १३३ ॥
अर्जुना हा फलत्यागु । आवडे कीर असलगु ।
परी योगामार्जीं योगु । धुरेचा हा ॥ १३४ ॥
येणें फलत्यागें सांडे । तें तें कर्म न विरूढे ।
एकचि वेळे वेळुझाडें । वांझें जैसीं ॥ १३५ ॥
तैसैं येणेंचि शरीरें । शरीरा येणें सरे ।
किंबहुना येरझारे । चिरा पडे ॥ १३६ ॥
पैं अभ्यासाचिया पाउटीं । ठाकिजे ज्ञान किरीटी ।
ज्ञानें येइजे भेटी । ध्यानाचिये ॥ १३७ ॥
मग ध्यानासि खेंव । देती आघवेचि भाव ।
तेव्हां कर्मजात सर्व । दूरी ठाके ॥ १३८ ॥
कर्म जेथ दुरावे । तेथ फलत्यागु संभवे ।
त्यागास्तव आंगवे । शांति सगळी ॥ १३९ ॥
म्हणोनि यावया शांति । हाचि अनुक्रमु सुभद्रापती ।
म्हणोनि अभ्यासुचि प्रस्तुतीं । करणें एथ ॥ १४० ॥

श्रेयो हि ज्ञानमभ्यासाज्ञानाद् ध्यानं विशिष्यते ।

ध्यानात् कर्मफलत्यागस्त्यागाच्छान्तिनिरन्तरम् ॥ १२ ॥

अभ्यासाहूनि गहन । पार्था मग ज्ञान ।

ज्ञानापासोनि ध्यान । विशेषिजे ॥ १४१ ॥

मग कर्मफलत्यागु । तो ध्यानापासोनि चांगु ।

त्यागाहूनि भोगु । शांतिसुखाचा ॥ १४२ ॥

ऐसिया या वाटा । इहींचि पेणा सुभटा ।

शांतीचा माजिवटा । ठाकिला जेणें ॥ १४३ ॥

अद्रेष्टा सर्वभूतानां मैत्रः करुण एव च ।

निर्ममो निरहङ्कारः समदुःखसुखःक्षमी ॥ १३ ॥

जो सर्व भूतांच्या ठायीं । द्वेषातें नेणेंचि कहीं ।

आपपरु नाहीं । चैतन्या जैसा ॥ १४४ ॥

उत्तमातें धरिजे । अधमातें अळेरिजे ।

हें काहींचि नेणजे । वसुधा जेवीं ॥ १४५ ॥

कां रायावें देह चाळूं । रंकातें परीतें गाळूं ।

हें न म्हणेचि कृपाळू । प्राणु पैं गा ॥ १४६ ॥

गाईची तृषाहरू । कां व्याघ्रा विष होऊनि मारूं ।

ऐसें नेणेंचि गा करूं । तोय जैसें ॥ १४७ ॥

तैसी आघवियांचि भूतमात्रीं । एकपणें जया मैत्री ।

कृपेशीं धात्री । आपणचि जो ॥ १४८ ॥

आणि मी हे भाष नेणें । माझें काहींचि न म्हणे ।

सुख दुःख जाणणें । नाहीं जया ॥ १४९ ॥

तेवींचि क्षमेलानीं । पृथ्वीसिपवाडु आंगीं ।

संतोषा उत्संगीं । दिधलें घर ॥ १५० ॥

सन्तुष्टः सततं योगी यतात्मा दृढनिश्चयः ।

मर्यापितमनोबुद्धिर्यो मद्भक्तः स मे प्रियः ॥ १४ ॥

वार्षियेवीण सागरु । जैसा जळें नित्य निर्भरु ।

तैसा निरुपचारु । संतोषी जो ॥ १५१ ॥

वाहूनि आपुली आण । धरी जो अंतःकरण ।

निश्चया साचपण । जयाचेनि ॥ १५२ ॥

जीवु परमात्मा दोन्ही । बैसऊनि ऐक्यासर्नी ।

जयाचिया हृदयभुवर्नी । विराजती ॥ १५३ ॥

ऐसा योगसमृद्धि । होऊनि जो निरवाधि ।

अर्पी मनोबुद्धी । माइया ठायी ॥ १५४ ॥

आंतु बाहेरि योगु । निर्वाळलेयाहि चांगु ।

तरी माझा अनुरागु । सप्रेम जया ॥ १५५ ॥

अर्जुना गा तो भक्तु । तोचि योगी तोचि मुक्तु ।

तो वल्लभा मी कांतु । ऐसा पढिये ॥ १५६ ॥

हें ना तो आवडे । मज जीवाचेनि पाडें ।

हेंही एथ थोकडें । रूप करणें ॥ १५७ ॥

तरी पढियंतयाची काहाणी । हे भुलीची भारणी ।

इयें तंव न बोलणीं । परी बोलवी श्रद्धा ॥ १५८ ॥

म्हणोनि गा आम्हां । वेगां आली उपमा ।

एरुहवीं काय प्रेमा । अनुवादु असे ? ॥ १५९ ॥

आतां असो हें किरीटी । पै प्रियाचिया गोष्टी ।

दुणा थांव उठी । आवडी गा ॥ १६० ॥

तयाही वरी विपार्ये । प्रेमळु संवादिया होये ।
तिये गोडीसी आहे । कांटाळें मग ? ॥ १६१ ॥
म्हणोनि गा पंडुसुता । तूंचिप्रियु आणि तूंचिश्रोता ।
वरी प्रियाची वार्ता । प्रसंगें आली ॥ १६२ ॥
तरी आतां बोलों । भलें या सुखा मीनलों ।
ऐसें म्हणतखेवीं डोलों । लागता देवो ॥ १६३ ॥
मग म्हणे जाण । तया भक्तांचे लक्षण ।
जया मी अंतःकरण । बैसों घालीं ॥ १६४ ॥

यस्मान्नोद्धिजते लोको लोकान्नोद्धिजते च यः ।

हर्षामर्षभयोद्देगैर्मुक्तोयः स च मे प्रियः ॥ १७ ॥

तरी सिंधूचेनि माजें । जळचरां भय नुपजे ।
आणि जळचरीं नुबगिजे । समुद्रु जैसा ॥ १६५ ॥
तेवीं उन्मतें जगें । जयासि खंती न लागे ।
आणि जयाचेनि आंगें । न शिणे लोकु ॥ १६६ ॥
किंबहुना पांडवा । शरीर जैसें अवयवां ।
तैसा नुबगे जीवां । जीवपणें जो ॥ १६७ ॥
जगचि देह जाहलें । म्हणोनि प्रियाप्रिय गेलें ।
हर्षामर्ष ठेले । दुजेनविण ॥ १६८ ॥
ऐसा दंडनिर्मुक्तु । भयोद्देगरहितु ।
याहीवरी भक्तु । माझ्यां ठार्यीं ॥ १६९ ॥
तरी तयाचा गा मज मोहो । काय सांगों तो पढियावो ।
हें असे जीवें जीवो । माझेनि तो ॥ १७० ॥

जो निजानंदें धाला । परिणामु आयुष्या आला ।

पूर्णते जाहला । वल्लभु जो ॥ १७१ ॥

अनपेक्षः शुचिर्दक्ष उदासीनो गतव्यथः ।

सर्वरिभपरित्यागी यो मद्भक्तः स मे प्रियः ॥ १६ ॥

जयाचिया ठार्यी पांडवा । अपेक्षे नाहीं रिगावा ।

सुखासि चढावा । जयाचें असणें ॥ १७२ ॥

मोक्ष देऊनि उदार । काशी होय कीर ।

परी वेचावें लागें शरीर । तिये गांवीं ॥ १७३ ॥

हिमवंतु दोष खाये । परी जीविताची हानि होये ।

तैसें शुचित्व नोहे । सज्जनाचें ॥ १७४ ॥

शुचित्वें शुचि गांग होये । आणि पापतापही जाये ।

परी तेथें आहे । बुडणें एक ॥ १७५ ॥

खोलिये पारु नेणिजे । तरी भक्तीं न बुडिजे ।

रोकडाचि लाहिजे । न मरतां मोक्षु ॥ १७६ ॥

संताचेनि अंगलगें । पापातें जिणणें गंगे ।

तेणें संतसंगें । शुचित्व कैसें ॥ १७७ ॥

म्हणोनि असो जो ऐसा । शुचित्वें तीर्था कुवासा ।

जेणें उल्लंघविलें दिशा । मनोमळ ॥ १७८ ॥

आंतु बाहेरी चोखालु । सूर्य जैसा निर्मळु ।

आणि तत्त्वार्थी चापायाळु । देखणा जो ॥ १७९ ॥

व्यापक आणि उदास । जैसैं कां आकाश ।

तैसें जयाचें मानस । सर्वत्र गा ॥ १८० ॥

संसारव्यथे फिटला । जो नैराश्र्ये विनटला ।
व्याधाहातोनि सुटला । विहंगु जैसा ॥ १८१ ॥
तैसा सतत जो सुखें । कोणीही टवंच न देखे ।
नेणिजे गतायुषें । लज्जा जेवीं ॥ १८२ ॥
आणि कर्मरिभालार्गी । जया अहंकृती नाही आंगीं ।
जैसें निरिधन आगी । विडोनि जाय ॥ १८३ ॥
तैसा उपशमुचि भागा । जयासि आला पै गा ।
जो मोक्षाचिया आंगा । लिहिला असे ॥ १८४ ॥
अर्जुना हा ठावोवरी । जो सोऽहंभावो सरोभरीं ।
द्वैताच्या पैलतीरीं । निगों सरला ॥ १८५ ॥
कीं भक्तिसुखालार्गी । आपणपेंचि दोही भागीं ।
वांटूनियां आंगीं । सेवकै बाणी ॥ १८६ ॥
येरा नाम मी ठेवी । मग भजती वोज बरवी ।
न भजतया दावी । योगिया जो ॥ १८७ ॥
तयाचे आम्हां व्यसन । आमुचें तो निजध्यान ।
किंबहुना समाधान । तो मिळे तैं ॥ १८८ ॥
तयालार्गी मज रूपा येणें । तयाचेनि मज येथें असणें ।
तया लोण कीजे जीवें प्राणें । ऐसा पढिये ॥ १८९ ॥
यो न हृष्यति न द्वेष्टि न शोचति न काङ्क्षति ।
शुभाशुभपरित्यागी भक्तिमान्यः स मे प्रियः ॥ १७ ॥
जो आत्मलाभासारिखें । गोमटें कांहींचि न देखे ।
म्हणोनि भोगविशेषें । हरिखेजेना ॥ १९० ॥

आपणचि विश्व जाहला । तरी भेदभावो सहजचि गेला ।

म्हणोनि द्वेषु ठेला । जया पुरुषा ॥ १९१ ॥

पैं आपुलें जें साचें । तें कल्पांतीहीं न वचे ।

हें जाणोनि गताचें । न शोची जो ॥ १९२ ॥

आणि जयापरौतें कांहीं नाहीं । तें आपणपेंचि आपुल्या ठायीं ।

जाहला यालागीं जो कांहीं । आकांक्षी ना ॥ १९३ ॥

वोखटें कां गोमटें । हें काहींचि तया नुमटे ।

रात्रिदिवस न घटे । सूर्यासिजेवीं ॥ १९४ ॥

ऐसा बोधुचि केवळु । जो होवोनि असे निखळु ।

त्याहीवरी भजनशीळु । माझ्या ठायीं ॥ १९५ ॥

तरी तया ऐसें दुसरें । आम्हां पळियंतें सोयरें ।

नाहीं गा साचोकरें । तुझी आण ॥ १९६ ॥

समः शत्रौ च मित्रे च तथामानापमानयोः ।

शीतोष्णसुखदुःखेषुसमः सङ्गविवर्जितः ॥ १८ ॥

पार्था जयाचिया ठायीं । वैषम्याची वार्ता नाहीं ।

रिपुमित्रां दोहीं । सरिसा पाडु ॥ १९७ ॥

कां घरींचियां उजियेडु करावा । पारश्रियां आंधारु पाडावा ।

हें नेणेचि गा पांडवा । दीपु जैसा ॥ १९८ ॥

जो खांडावया घावो घाली । कां लावणी जयानें केली ।

दोघां एकचि साउली । वृक्षुदे जैसा ॥ १९९ ॥

नातरी इक्षुदंडु । पाळितया गोडु ।

गाळितया कडु । नोहेंचि जेवीं ॥ २०० ॥

अरिमित्रीं तैसा । अर्जुना जया भावो ऐसा ।

मानापमानीं सरिसा । होतु जाये ॥ २०१ ॥

तिहीं ऋतूं समान । जैसें कां गगन ।

तैसा एकचि मान । शीतोष्णीं जया ॥ २०२ ॥

दक्षिण उत्तर मारुता । मेरु जैसें पंडुसुता ।

तैसा सुखदुःखप्राप्तां । मध्यस्थु जो ॥ २०३ ॥

माधुर्ये चंद्रिका । सरिसी राया रंका ।

तैसा जो सकलिकां । भूतां समु ॥ २०४ ॥

आघवियां जगा एक । सेव्य जैसें उदक ।

तैसें जयाते तिनही लोक । आकांक्षिती ॥ २०५ ॥

जो सबाह्यसंग । सांडोनिया लाग ।

एकाकीं असे आंग । आंगीं सूनी ॥ २०६ ॥

तुल्यनिन्दास्तुतिर्मौनी सन्तुष्टो येन केनचित् ।

अनिकेतः स्थिरमतिर्भक्तिमान्मे प्रियो नरः ॥ १९ ॥

जो निंदेतें नेघे । स्तुति न श्लाघे ।

आकाशा न लगे । लेपु जैसें ॥ २०७ ॥

तैसें निंदे आणि स्तुति । मानु करुनि एके पांती ।

विचरे प्राणवृत्ती । जनीं वर्नी ॥ २०८ ॥

साच लटिकें दोन्ही । बोलोनि न बोले जाहला मौनी ।

जो भोगितां उन्मनी । आरायेना ॥ २०९ ॥

जो यथालाभें न तोखे । अलाभें न पारुखे ।

पाउसेवीण न सुके । समुद्रु जैसें ॥ २१० ॥

आणि वायूसि एके ठायीं । बिहार जैसें नाहीं ।
तैसान धरीच कहीं । आश्रयो जो ॥ २११ ॥
आघवाची आकाशस्थिति । जेवीं वायूसि नित्य वसती ।
तेवीं जगचि विश्रांती- । स्थान जया ॥ २१२ ॥
हें विश्वचि माझे घर । ऐसी मती जयाची स्थिर ।
किंबहुना चराचर । आपण जाहला ॥ २१३ ॥
मग याहीवरी पार्था । माझ्या भजनीं आस्था ।
तरी तयातें मी माथां । मुकुट करीं ॥ २१४ ॥
उत्तमासि मस्तक । खालविजे हें काय कौतुक ।
परी मानु करिती तिन्ही लोक । पायवणियां ॥ २१५ ॥
तरी श्रद्धावस्तूसी आदरु । करितां जाणिजे प्रकारु ।
जरी होय श्रीगुरु । सदाशिवु ॥ २१६ ॥
परी हे असो आतां । महेशातें वानितां ।
आत्मस्तुति होतां । संचारु असे ॥ २१७ ॥
ययालार्गी हें नोहे । म्हणितलें रमानाहें ।
अर्जुनामी वाहें । शिरीं तयातें ॥ २१८ ॥
जे पुरुषार्थसिद्धि चौथी । घेऊनि आपुलिया हातीं ।
रिगाला भक्तिपंथीं । जगा देतु ॥ २१९ ॥
कैवल्याचा अधिकारी । मोक्षाची सोडी बांधी करी ।
कीं जळाचिये परी । तळवटु घे ॥ २२० ॥
म्हणोनि गा नमस्कारुं । तयातें आम्ही माथां मुगुट करुं ।
तयाची टांच धरुं । हृदयीं आम्हीं ॥ २२१ ॥

तयाचिया गुणांचीं लेणीं । लेववूं अपुलिये वाणी ।

तयाची कीर्ति श्रवणीं । आम्हीं लेवूं ॥ २२२ ॥

तो पहावा हे डोहळे । म्हणोनि अचक्षुसी मज डोळे ।

हातींचेनि लीलाकमळें । पुजूं तयातें ॥ २२३ ॥

दोंवरी दोनी । भुजा आलों घेउन ।

आलिंगावयालागुनी । तयाचें आंग ॥ २२४ ॥

तया संग्राचेनि सुरवाडें । मज विदेहा देह धरणें घडे ।

किंबहुना आवडे । निरुपमु ॥ २२५ ॥

तेणेंसीं आम्हां मैत्र । एथ कायसें विचित्र ? ।

परी तयाचें चरित्र । ऐकती जे ॥ २२६ ॥

तेही प्राणापर्येते । आवडती हें निरुतें ।

जे भक्तचरित्रातें । प्रशंसिती ॥ २२७ ॥

जो हा अर्जुना साद्यंत । सांगितला प्रस्तुत ।

भक्तियोगु समस्त- । योगरूप ॥ २२८ ॥

तया मी प्रीति करी । कां मनीं शिरसा धरीं ।

येवढी थोरी । जया स्थितीये ॥ २२९ ॥

ये तु धर्म्यामृतमिदं यथोक्तं पर्युपासते ।

श्रद्धधाना मत्परमा भक्तास्तेऽतीव प्रियाः ॥ २० ॥

इति श्रीमद्भगवद्गीतासूपनिषत्सु ब्रह्मविद्यायां योगशास्त्रे

श्रीकृष्णार्जुनसंवादे भक्तियोगोनाम द्वादशोऽध्यायः ॥ १२ ॥

ते हे गोष्ठी रम्य । अमृतधाराधर्म्य ।

करिती प्रतीतिगम्य । आइकोनि जे ॥ २३० ॥

तैसीचि श्रद्धेचेनि आदरे । जयांचे ठायीं विस्तरे ।

जीवीं जयां थारे । जे अनुष्ठिती ॥२३१ ॥

परी निरूपती जैसी । तैसीच स्थिति मानसीं ।

मग सुक्षेत्रीं जैसी । पेरणी केली ॥ २३२ ॥

परी मातें परम करुनि । इयें अर्थीं प्रेम धरुनि ।

हेंचि सर्वस्व मानूनि । घेती जे पै ॥ २३३ ॥

पार्था गा जर्गी । तेचि भक्त तेचि योगी ।

उत्कंठा तयांलागीं । अखंड मज ॥ २३४ ॥

तें तीर्थ तें क्षेत्र । जर्गी तेंचि पवित्र ।

भक्ति कथेसि मैत्र । जयां पुरुषां ॥ २३५ ॥

आम्हीं तयांचें करूं ध्यान । ते आमुचें देवतार्चन ।

ते वांचूनि आन । गोमटें नाहीं ॥ २३६ ॥

तयांचें आम्हां व्यसन । ते आमुचें निधिनिधान ।

किंबहुना समाधान । ते मिळती तैं ॥ २३७ ॥

पैं प्रेमळाची वार्ता । जे अनुवादती पंडुसुता ।

ते मानूं परमदेवता । आपुली आम्ही ॥ २३८ ॥

ऐसे निजजनानदें । तेणें जगदादिकदें ।

बोलिलें मुकुंदें । संजयो म्हणे ॥ २३९ ॥

राया जो निर्मलु । निष्कलंक लोककृपालु ।

शरणागतां प्रतिपालु । शरण्यु जो ॥ २४० ॥

पैं सुरसहायशीलु । लोकलालनलीलु ।

प्रणतप्रतिपालु । हा खेळु जयाचा ॥ २४१ ॥

जो धर्मकीर्तिधवलु । आगाध दातृ त्वैसरु ।

अतुलबलं प्रबलु । बलिबंधनु ॥ २४२ ॥

जो भक्तजनवत्सलु । प्रेमलजन प्रांजलु ।

सत्यसेतु सकलु । कलानिधी ॥ २४३ ॥

तो श्रीकृष्ण वैकुंठीचा । चक्रवर्ती निजांचा ।

सांगे येरु दैवाचा । आइकतु असे ॥ २४४ ॥

आतां ययावरी । निरूपिती परी ।

संजयो म्हणे अवधारीं । धृतराष्ट्रातें ॥ २४५ ॥

तेचि रसाळ कथा । मर्हाठिया प्रतिपथा ।

आणिजेल आतां । आवधारिजो ॥ २४६ ॥

ज्ञानदेव म्हणे तुम्ही । संत वोळगावेति आम्ही ।

हैं पढविलों जी स्वामी । निवृत्तिदेवीं ॥ २४७ ॥

इति श्रीज्ञानदेवविरचितायां भावार्थदीपिकायां द्वादशोऽध्यायः ॥
